

సందేశం

జాతీయ తెలుగు దిన పత్రిక

తెలంగాణ

తెలుగు పత్రికారంగంలో నూతనంగా అడుగుపెట్టి విశేష ప్రజాదరణతో ముందుకు సాగుతున్న మన 'సందేశం టైమ్స్' తెలుగు దిన పత్రికలో పని చేయుటకు రాష్ట్ర స్థాయి, జిల్లా స్థాయి స్టాఫ్ రిపోర్టర్స్ కావాలను. అలానే మండల స్థాయి రిపోర్టర్స్ కావాలను. కొత్త వారికీ అవకాశం కలదు

ఎడిటర్ : 90520 45435

PUBLISHED: TG & AP

సంపుటి : 1

సంచిక: 22

15-6-2025 ఆదివారం

పేజీలు : 4 వెల 2 /-

Published from : Adilabad, Bhadradi Kothagudem, Hanumakonda, Hyderabad, Jagtial, Jangaon, Jayashankar Bhupalpally, Jogulamba Gadwal, Kamareddy, Karimnagar, Khammam, Komaram Bheem Asifabad, Mahabubabad, Mahbubnagar, Medak, Medchal-Malkajgiri, Mulugu, Nagarkurnool, Nalgonda, Narayanpet, Nirmal, Nizamabad, Peddapalli, Rajanna Sircilla, Ranga Reddy, Sangareddy, Siddipet, Suryapet, Vikarabad, Wanaparthy, Warangal, and Yadadri Bhuvanagiri



కఠినంగా కనిపించినా.. అభిమానమే!

సినీ పరిశ్రమ అభివృద్ధికి సహకరిస్తాం

- ప్రభుత్వవరంగా కొన్నిసార్లు కఠిన నిర్ణయాలు కానీ, మిమ్మల్ని అభిమానంగా చూసుకుంటాం
- 'తెలంగాణ రైజింగ్-2047' డాక్యుమెంట్ లో.. ఒక చాప్టర్ సినీ పరిశ్రమకు కేటాయిస్తాం
- దానికి తగ్గట్టుగా ప్రణాళికను రచించండి
- హాల్ బిల్డింగ్, బాలివుడ్ హైదరాబాద్ కు రావాల్సిందే..
- రాష్ట్ర అభివృద్ధిలో మీరు భాగస్వాములు కావాలి
- ఇంకా 22 ఏళ్లు క్రియాశీల రాజకీయాల్లో ఉంటా
- గడ్డర్లను అంటే ఒక వైతన్యం.. ఒక విప్లవం
- గడ్డర్ అవార్డుల ప్రదానోత్సవంలో సీఎం రేవంత్

2 లో

ఏసీపీకి అవార్డు..

గవర్నర్ చేతుల మీదుగా అందజేశ



కృష్ణకు అవార్డు అందించారు. పోలీస్ అమరవీరుల సంస్కరణ వారోత్సవాల్లో రక్తదాన శిబిరం ఏర్పాటు చేసి రక్తదాతలను ప్రోత్సహించారని జిల్లా రెడ్ క్రాస్ సొసైటీ నివేదిక అందించి సిఫారసు చేయడంతో ఏసీపీ కృష్ణను బెస్ట్ మోటివేటర్ అవార్డు కు ఎంపిక చేశారు. రాష్ట్ర గవర్నర్ చేతుల మీదుగా అవార్డు అందుకున్న పెద్దపల్లి ఏసీపీ గణకృష్ణను పలువురు ప్రజా ప్రతినిధులు, అధికారులు, స్వచ్ఛంద సంస్థల ప్రతినిధులు, ప్రజలు అభినందించి, శుభాకాంక్షలు తెలిపారు.

డాక్టర్లు కొండబాట .. ఏరువాడలో వైద్య సేవలు



2 లో

హైదరాబాద్ గ్లోబల్ ఇన్ఫ్రావేషన్ హబ్..

గ్లోబల్ కేపబిటి సెంటర్లకు చిరునామాగా నగరం

- ఎంఎన్సీలను ఆకర్షించడంలో దేశానికే దిక్సూచి
- నగరంలో 355 జీసీసీలు.. 3 లక్షల మందికి ఉపాధి
- స్టార్టప్ కల్చర్ లో బెంగళూరును దాటేస్తూ పరుగులు
- నైపుణ్యం, మౌలిక వసతులు, భద్రతా ప్రమాణాల్లో
- హైదరాబాద్ బెస్ట్ అంటున్న పారిశ్రామికవేత్తలు



2 లో

నా జీవితం ప్రజలకే అంకితం..



హైదరాబాద్, (సందేశం టైమ్స్ జూన్ 14) : తన జీవితాన్ని ప్రజల కోసం అంకితం చేస్తానని మంత్రి వాకిటి శ్రీహరి అన్నారు. కాంగ్రెస్ మొదటి నుంచి సామాజిక న్యాయానికి కట్టుబడి ఉందని స్పష్టం చేశారు. మంత్రిగా అవకాశమిచ్చిన సోనియాగాంధీ, రాహుల్ గాంధీ, ఖర్గే, సీఎం రేవంత్ రెడ్డి, టీపీసీసీ చీఫ్ మహేశ్ కుమార్ గౌడ్ లకు జీవితాంతం రుణపడి ఉంటానని వ్యాఖ్యానించారు. అలాగే మక్తల్ నియోజకవర్గ ప్రజలకు.. మంత్రి కావడానికి సహకరించిన మహబూబ్ నగర్ జిల్లా ఎమ్మెల్యేలకు ధన్యవాదాలు తెలిపారు. ఇటీవల మంత్రిగా ప్రమాణ స్వీకారం చేసిన ఆయన.. శనివారం తొలిసారి గాంధీభవన్ ను సందర్శించి మహేశ్ గౌడ్ ను మర్యాదపూర్వకంగా కలిశారు. ఈ సందర్భంగా మహేశ్ గౌడ్ కు నన్నానం చేసి కృతజ్ఞతలు తెలిపారు. మహేశ్ గౌడ్ మాట్లాడుతూ.. వెనుకబడిన వర్గాలకు చెందిన శ్రీహరి మంత్రి పదవికి అన్ని రకాలుగా అర్హుడన్నారు.

ఒక అడుగు ముందుకు.. రెండడుగులు వెనక్కి



సిటీబ్యూరో, (సందేశం టైమ్స్ జూన్ 14) : మాత్రం ముందుకు సాగడంలేదు. నిర్మాణాల ఓల్డ్ సిటీ వెట్రో వసులు ఒక అడుగు కూల్చివేత, ఆస్తుల సేకరణలో ఇబ్బందులు ముందుకు రెండడుగులు వెనక్కి అన్న ఎదురవుతుండటంతో అనుకున్న రీతిలో వెట్రో చందంగా తయారయ్యాయి. హైకోర్టు వసులు సాగడం లేదు. ఓల్డ్ సిటీ వెట్రో నిర్ణయంతో ప్రాజెక్టు ఆగలేదు కానీ వసులు శంకుస్థాపన రోజునే 3 నెలల్లో భూసేకరణ

ఓల్డ్ సిటీ వెట్రోపై హెచ్ఎం ఆర్ఎల్ భిన్న స్వరం నత్తనడకన భూసేకరణ వసులు వదుల సంఖ్యలో పెండింగ్ లోనే కోర్టు కేసులు జాప్యం పై స్పష్ట తనివ్వని యంత్రాంగం

2 లో

పూర్తిచేయాలని స్వయంగా ముఖ్యమంత్రి రేవంత్ రెడ్డి ఆదేశించినా నిర్మాణ వసుల్లో ఆశించిన పురోగతి లేదు.

వడ్డెరుల సమస్యలు పరిష్కరించాలి.. మంత్రి పొన్నంకు వినతిపత్రం అందజేశ

చిక్కడపల్లి, (సందేశం టైమ్స్ జూన్ 14) : తాము ఎదుర్కొంటున్న సమస్యలను పరిష్కరించాలని వడ్డెర సంఘం డిమాండ్ చేసింది. ఈ మేరకు శనివారం ఎంపీసీ కార్పొరేషన్ చైర్మన్ జైపాల్ ఆధ్వర్యంలో వడ్డెర సంఘం నాయకులు మంత్రి పొన్నం ప్రభాకర్ ను కలిసి వినతిపత్రం సమర్పించారు. ఈ సందర్భంగా మంత్రి స్పందిస్తూ సమస్యల పరిష్కారానికి కృషి చేస్తానని హామీ ఇచ్చారు. మంత్రిని కలిసిన వారిలో జెరిపేటి సత్యనారాయణ రాజు, ఎత్తరి అంతయ్య, డాక్టర్ ఓర్పు కృష్ణయ్య, వల్లపు లక్ష్మీనారాయణ, దండవల రాములు, వల్లపు సత్యనారాయణ, పల్లపు గణేశ్, తన్నీరు వెంకటకృష్ణ తదితరులు ఉన్నారు.



ఒక అడుగు ముందుకు..రెండడుగులు వెనక్కి

ఇప్పటికీ మొత్తం గుర్తించిన ఆస్తులలో 30శాతం మేర నిర్మాణాలు మాత్రమే హెచ్ఎంఆర్ఎల్కు బదిలీ కాగా, మిగిలిన ఆస్తుల సేకరణ ఎప్పటిలాగా అవుతుందనేది అంతుచిక్కని ప్రశ్నగా మారింది. ఓవైపు వెంట్రో వసులు సాగుతున్నాయని చెబుతూనే 6% మరోవైపు హైకోర్టు వద్ద కేసులు విచారణలో ఉన్నాయంటూ సన్నాయి నొక్కులతో హైదరాబాద్ వెంట్రో సంస్థ నెట్టుకొస్తోంది. ఎంజీబీఎస్ నుంచి చాంద్రాయణ్ గుట్ట వరకు నిర్మించనున్న 7.5 కిలోమీటర్ల వెంట్రో ప్రాజెక్టు నత్తనడకన సాగుతున్నాయి. నత్తనడకన భూసేకరణ.. వెంట్రో కోసం భూసేకరణ వేగంగా

జరుగుతున్నాయంటూనే చారిత్రక కట్టడాలపై కోర్టు వ్యవహారాలు ప్రధాన అటంకంగా మారుతున్నట్లుగా ఉన్నతాధికారులు వ్యాఖ్యలు చేస్తున్నారు. ఈ క్రమంలో ప్రభుత్వం ప్రత్యేక దృష్టి పెట్టి ఓల్డ్ సిటీ మెట్రో పట్టణాన్ని సాగుచేసే చెప్పినా 6 నెలలుగా భూసేకరణ నత్తనడకన సాగుతునే ఉంది. మూడు నెలల్లోనే ఈ ప్రక్రియ పూర్తిచేసి, కూల్చివేతలు తుదిదశకు చేరాల్సి ఉన్నా 6% హెచ్ఎంఆర్ఎల్, రెవెన్యూ శాఖల మధ్య సమన్వయ లోపం ప్రాజెక్టును మరింత ఆలస్యం చేస్తోందనే విమర్శలు ఉన్నాయి. ప్రతిపాదనలన్నీ కేంద్రం వద్దే ఫేజ్-2 విస్తరణలో భాగంగా చేపట్టిన ఓల్డ్ సిటీ మెట్రో ప్రాజెక్టును దాదాపు రూ.2,300 కోట్ల

వ్యయంతో నిర్మించనుండగా 70% ప్రతిపాదనలన్నీ కేంద్ర ప్రభుత్వ పరిశీలనలో ఉన్నాయి. డి.పీఆర్ కు గ్రీన్ సిగ్నల్ ఇస్తే గానీ, ప్రాజెక్టు నిర్మాణం సాధ్యం కానట్లే. ఇప్పటికే ఓల్డ్ సిటీ మెట్రోకు రైట్ ఆఫ్ వే, భూసేకరణ సమన్వయంతో కొట్టుమిట్టాడుతుంది. భూసేకరణ వేగవంతం చేశామని చెబుతున్నా 70% మొత్తం ఆస్తులలో సగం కూడా సేకరించలేదు. అదపాదడపా కొన్ని నిర్మాణాల వద్ద కూల్చివేతలు మొదలుపెట్టిన హెచ్ఎంఆర్ఎల్.. అదే తీరుగా వసులు సాగుతున్నట్లుగా చెబుతున్నా.. క్షేత్రస్థాయిలో ఎదురైన ఇబ్బందులతో అనుకున్న వేగంగా మాత్రం సంస్థ ముందుకు కదలేకపోతుందని సమాచారం.

డాక్టర్లు కొండబాట ..

ఏరువాడలో వైద్య సేవలు

చింతూరు/మోతుగూడెం (ఏఎన్ఆర్ జిల్లా), (సందేశం టైమ్స్ జూన్ 14) : చింతూరు అనగానే ముందుగా గుర్తొచ్చేది ఏజెన్సీ.. ఆ ఏజెన్సీలోని మారుమూల ఏడు గుట్టలు దాటిన తరువాత వచ్చేది ఏరువాడ గ్రామం. ఈ గ్రామంలో మొత్తం కొండరెడ్డల్లో జీవనం సాగిస్తుంటారు. అంకిత భావంతో పని చేసే అధికారులు, ఉద్యోగులు మాత్రమే రెండు మూడేళ్ల కోసాని ఈ కుగ్రామాన్ని సందర్శిస్తారు. చింతూరు గత ఐటీడీఏ పీవో ఆకుల వెంకట రమణ "కొండబాట పేరుతో" 2020 ఫిబ్రవరి 15 వ తేదీన ఏరువాడ గ్రామానికి అధికార యంత్రాంగం మొత్తాన్ని ఏడు కొండలు ఎక్కించి అక్కడ ఉన్న కొండరెడ్డకు అండగా ఉంటామని హామీ ఇచ్చారు. ఆయన తరువాత మరో అధికారి ఈ 5 సంవత్సరాల వ్యవధిలో ఏరువాడ గ్రామాన్ని సందర్శించిన దఖలాలు లేవు. తులసిపాక పీహెచ్సీ వైద్యబృందం ఇప్పుడూ ఆ

గ్రామానికి వెళ్లి వైద్య చికిత్సలు అందించి వచ్చింది. ఏరువాడలో వైద్య శిబిరం మన్యంలోని చింతూరు మండలం చదలవాడ గ్రామ వంచాయతీ పరిధిలోని ఏరువాడ గ్రామంలో తులసిపాక ప్రాథమిక ఆరోగ్య కేంద్రం వైద్యులు డాక్టర్ ఉదయ్ కుమార్ రెడ్డి ఆధ్వర్యంలో సుమారు 25 మంది వైద్య సిబ్బంది దట్టమైన అటవీప్రాంతం గుండా కాలినడకన సుమారు 2 కిలో మీటర్ల సాహసయాత్ర చేశారు. అరణ్యంలోని పెద్ద పెద్ద గుట్టలు, కొండలు ఎక్కుతూ అప్లకష్టాలు పడి ఏరువాడ గ్రామానికి చేరుకొని వైద్య శిబిరం నిర్వహించారు. ఆ గ్రామస్థులకు వైద్య సేవలు అందించారు. ఈ వైద్య సేవల్లో ముఖ్యంగా జ్వరం, మలేరియా జ్వరాలకు పరీక్షలు నిర్వహించారు. దీర్ఘకాలిక, అంటు వ్యాధులను ముందస్తుగా గుర్తించడానికి సర్వేలు చేశారు. వ్యక్తిగత పరిశుభ్రత, విద్య ప్రాముఖ్యతపై పిల్లలకు, అన్ని

వయసుల వారికి ఆరోగ్య అవగాహన కల్పించారు. ప్రతి గుడిసెలల్లో దోమల నియంత్రణ కోసం ఇండోర్ అవశేష స్ప్రేయింగ్ చేపట్టారు. ఆరు జంటల పెళ్లి చేడుక తులసిపాక వైద్య బృందం వైద్య శిబిరం ఏర్పాటు చేయడానికి వెళ్లిన రోజే ఆ గ్రామంలో ఒకే రోజు 6 జంటలకు సామూహిక వివాహాలు జరిగాయి. ఈ వివాహ వేడుకలకు వైద్య బృందాన్ని అతిథులుగా కొండరెడ్డి ఆహ్వానించి పండుగ ఉత్సాహం మధ్య వైద్యబృందంపై పూల దండలు, జానపద పాటలు స్వాగతం పలికారు. ఈ అనుభవాలతో వైద్యబృందం పరవశించారు. ఏరువాడ గ్రామ పర్వతనకు వెళ్లిన తులసిపాక పీహెచ్సీ వైద్య బృందం తీసుకెళ్లిన బియ్యం బస్తాలతో పాటు దాతలు ఇచ్చినటువంటి దుస్తులు, దుప్పట్లు 25 కుటుంబాలకు చెందిన 100 మంది కొండరెడ్డకు పంపిణీ చేశారు.

గిరిజనుల అభివృద్ధికి కేంద్రం చేస్తున్న కృషి మరువలేనిది.. అజ్మీరా సీతారం నాయక్, మాజి పార్లమెంట్ సభ్యులు



సమావేశంలో మాట్లాడుతున్న మాజి పార్లమెంట్ సభ్యులు అజ్మీరా సీతారం నాయక్

(సందేశం టైమ్స్ జూన్ 14) : అనంతగిరి: గిరిజనుల అభివృద్ధికి కేంద్ర ప్రభుత్వం చేస్తున్న కృషి మరువలేనిదని మాజి పార్లమెంట్ సభ్యులు అజ్మీరా సీతారం నాయక్ అన్నారు. శనివారం మండలంలోని కొత్తగోలండా గ్రామంలో రాష్ట్ర గిరిజన మోర్చా అధికార ప్రతినిధి, కోదాడ నియోజకవర్గ గిరిజన మోర్చా అసెంబ్లీ కన్వీనర్ బాణోతు అనుషా నాయక్ ఆధ్వర్యంలో ఏర్పాటు చేసిన వికసిత కార్యక్రమానిక హాజరై మాట్లాడుతూ.. ప్రధాన మంత్రి సరేంద్ర మోడికి 11 సంవత్సరాల

పాటు దేశ ప్రజల అదృష్టంగా భావించాలన్నారు. గిరిజనులకు సమృద్ధి సారక్క యూనివర్సిటీతో పాటు అనేక జాతీయ విప్లవాత్మకమైన మార్పులు ఆర్థికిల్ 370 రద్దు, ఆపరేషన్ సింధూర్, పిఓకే స్వాధీన పరుకునేందుకు సంసిద్ధం కావడం వంటి ఆసాధారణ కార్యక్రమాలను చేపట్టడం జరిగిందన్నారు. అంతేకాక రైతుల మద్దతు ధర, దేశాన్ని అన్ని రంగాలలో ముందుండేలా ప్రోత్సాహించడం, దేశవిదేశాల దౌత్య సంభందాలు మెరుగుపరచడం కేవలం సరేంద్రమోడి కే చెల్లుబాటు

అయ్యిందని వ్యాఖ్యానించారు. కాంగ్రెస్ పార్టీ గిరిజనులకు చేస్తున్న మోసం చేస్తుందని, ఆ మోసాన్ని గిరిజనులు గుర్తించాలని కోరారు. కార్యక్రమంలో ఆపార్టీ జిల్లా అధ్యక్షురాలు చల్లా శ్రీలతారెడ్డి, రాష్ట్ర నాయకురాలు కవితా రెడ్డి, గిరిజన మోర్చా జిల్లా అధ్యక్షులు ధరావత్ సంతోష్ నాయక్, అసెంబ్లీ కన్వీనర్ కనగాల నారాయణ, బిజెపి మండల పార్టీ అధ్యక్షులు చింతకుంట సతీష్, బోలిశెట్టి కృషయ్య, యశ్వంత, ఓరుగంటి కిట్టు, బిజెపి నాయకులు గ్రామస్థులు తదితరులు పాల్గొన్నారు

కఠినంగా కనిపించినా.. అభిమానమే!

హైదరాబాద్, (సందేశం టైమ్స్ జూన్ 14) : 'రాష్ట్ర ప్రభుత్వం కఠినంగా కనిపిస్తుంది. ప్రభుత్వాన్ని నడిపేటప్పుడు కొన్ని నిర్ణయాలు తీసుకోవడం జరుగుతుంది. కానీ, మిమ్మల్ని అభిమానంగా చూసుకుంటుంది. మీ అభివృద్ధికి నూటికి నూరు శాతం తోడ్పాటునందిస్తుంది. మిమ్మల్ని ప్రోత్సహించడానికి, అభినందించడానికి, మీకు సముచిత స్థానం కల్పించడానికి ప్రయత్నం చేస్తుంది' అని ముఖ్యమంత్రి రేవంత్ రెడ్డి సినీ ప్రముఖులను ఉద్దేశించి అన్నారు. తెలంగాణ రాష్ట్రం 2047 నాటికి మూడు ట్రిలియన్ డాలర్ల ఎకానమీని సాధించాలన్న లక్ష్యంతో రూపొందిస్తున్న 'తెలంగాణ రైజింగ్-2047' విజన్ డాక్యుమెంట్ లో ఒక చాప్టర్ ను సినీ పరిశ్రమకు కేటాయిస్తున్నామని తెలిపారు. దానికి తగినట్లుగా చాప్టర్ ను రచించాలని సినీ ప్రముఖులకు నూచించారు. శనివారం రాత్రి హైటెక్స్ లో జరిగిన 'తెలంగాణ గడ్డర్ ఫిలిం అవార్డుల' ప్రధానోత్సవ కార్యక్రమంలో సీఎం పాల్గొని మాట్లాడారు. "సుమారు 14 ఏళ్ల తర్వాత తెలంగాణ ప్రభుత్వం ఈ అవార్డుల ప్రధాన కార్యక్రమాన్ని నిర్వహిస్తోంది. దీనిని నిర్వహించాలని సినీ ప్రముఖులు, దిలీరాజు వంటివారు రాష్ట్ర ప్రభుత్వానికి ప్రతిపాదించారు. ఇంత అద్భుతమైన కార్యక్రమాన్ని ఏర్పాటు చేసినందుకు, డిప్యూటీ సీఎం భట్టి విక్రమార్క, సినిమాటోగ్రఫీ మంత్రి కోమలిరెడ్డిరెడ్డి వెంకటరెడ్డి, మంత్రి వాకిటి శ్రీహరి, సినీ ప్రముఖులకు నా అభినందనలు. కాంగ్రెస్ పార్టీ, ప్రభుత్వం సినీ పరిశ్రమను గౌరవించి, మీకు అవసరమైన అన్ని వసతులను ఏర్పాటు చేయడమే కాకుండా, మిమ్మల్ని అభినందించాలన్న ఆలోచనతో ఈ అవార్డులను మళ్లీ పునఃప్రారంభించింది" అని రేవంత్ వివరించారు. ఆ సంప్రదాయాన్ని కొనసాగించేందుకే.. తెలుగు సినీ పరిశ్రమను గుర్తించడానికి, డైరెక్టర్లను, నటులను, ఇతర కళాకారులను గుర్తించి అవార్డులు ఇవ్వాలని, ఆ అవార్డులకు నంది పేరు పెట్టాలని ఇవ్వాలని, ఆ అవార్డులకు నంది పేరు పెట్టాలని నిర్ణయం తీసుకుందని సీఎం రేవంత్ గుర్తు చేశారు.

ఆ సంప్రదాయాన్ని 14 ఏళ్ల క్రితం వరకు ఉమ్మడి ఏపీ ముఖ్యమంత్రులు కొనసాగిస్తూ వచ్చారని తెలిపారు. మొట్టమొదటి నంది ఉత్తమ నటుడి అవార్డును అక్కినేని నాగేశ్వరరావు తీసుకున్నారని, అలాంటి గొప్ప కళాకారుడికి ఆనాటి ప్రభుత్వం సముచిత గౌరవాన్ని ఇవ్వడాన్ని అందరం గుర్తు చేసుకోవాలని అన్నారు. వివిధ కారణాల వల్ల 14 ఏళ్ల క్రితం ఆగిపోయిన ఈ కార్యక్రమాన్ని మళ్లీ కొనసాగించాలన్న ఆలోచనతో తమ ప్రభుత్వం నంది అవార్డులను 'తెలంగాణ గడ్డర్ ఫిలిం అవార్డులు'గా ఇస్తోందని పేర్కొన్నారు.. ప్రముఖులంతా ఇక్కడ ఉండి, పరిశ్రమంతా ఒక్కటేనని, పరిశ్రమకు తెలంగాణ ప్రభుత్వం అందిస్తున్న ప్రోత్సాహాన్ని ఆపస్వనిస్తున్నామంటూ సమయాన్ని కేటాయించడాన్ని అభినందిస్తున్నామని తెలిపారు. గతంలో భారతీయ సినీ పరిశ్రమ అంటే బాలీవుడ్ అని చర్చించుకునేవారని, తెలుగు సినీ పరిశ్రమ అంటే చెన్నైలో ఉందని మాట్లాడుకునేవారని అన్నారు. కానీ, ఈనాడు భారతీయ సినీ పరిశ్రమ అంటే తెలుగు సినీ పరిశ్రమ అంటున్నారని తెలిపారు. "తెలుగు సినీ పరిశ్రమకు హైదరాబాద్ వేదిక అని మీరు నిరూపించినందుకు రాష్ట్ర ప్రభుత్వం తరపున మిమ్మల్ని అభినందిస్తున్నా. సినీ పరిశ్రమకు సంబంధించి మొదటి తరమంటే అన్న నందమూరి తారక రామారావు, అక్కినేని నాగేశ్వరరావు. రెండో తరమంటే కృష్ణ, శోభన్ బాబు, కృష్ణంరాజు. మూడో తరమంటే చిరంజీవి, బాలకృష్ణ, వెంకటేశ్, నాగార్జున. ఈ రోజు నాలుగో తరం సినీ పరిశ్రమ ఇక్కడ ఉంది. నాలుగో తరంలో పవన్ కల్యాణ్, మహేశ్ బాబు, అల్లు అర్జున్.. ఇలా వీరి తరం ఇప్పుడు తెలుగు సినీ పరిశ్రమకు ప్రాతినిధ్యం వహిస్తోంది. విద్యార్థి దశలో నాకు పరిచయం ఉన్నవారు సినీ పరిశ్రమలో రాణిస్తున్నందుకు చాలా ఆనందంగా ఉంది. బిస్మిల్, వెంకటేశ్, అశ్వనీదత్ అమ్మాయిలు, అల్లుడు నాగ్ అశ్వినీ.. వీళ్లందరూ కాలేజ్ డేస్ లో నాకు తెలుసు. వారందరూ రాణిస్తుండడం పట్ల అభినందిస్తున్నాను" అని రేవంత్ అన్నారు.

హైదరాబాద్ గ్లోబల్ ఇన్స్పైరేషన్ హబ్..

హైదరాబాద్, (సందేశం టైమ్స్ జూన్ 14) : కేసీఆర్ విజన్.. కేటీఆర్ మిషన్.. వెరసి బీఆర్ఎస్ హయాంలో ఐటీరంగంలో తెలంగాణ నూతన చరిత్రను లిఖించింది. బీఆర్ఎస్ పదేండ్ల పాలనలో ఐటీ ఎగుమతులు నాలుగు రెట్లు పెరుగడమే దీనికి రుజువు. ఇది ఒక్కరోజులో జరిగింది ఏమీ కాదు.. కొత్త రాష్ట్రంలో వ్యాపార అనుకూల వాతావరణాన్ని ఏర్పాటుచేస్తేనే కంపెనీలు మనదగ్గరకు వస్తాయని కేసీఆర్ ప్రభుత్వం ముందే గుర్తించింది. ఈ క్రమంలోనే ఐటీ మౌలిక వసతులను అందుబాటులోకి తేవడంతోపాటు కంపెనీలకు కావాల్సిన ప్రోత్సాహకాలను అందించింది. 'టాస్క్' వంటి కార్యక్రమాలతో పారిశ్రామిక అవసరాలకు కావాల్సిన మానవ, సాంకేతిక వనరులను కల్పించింది. దీంతో ప్రపంచ దిగ్గజ కంపెనీలు తమ గ్లోబల్ కేవబులిటీ సెంటర్లను (జీసీసీ) హైదరాబాద్ లో ఏర్పాటు చేయడానికి కూకట్ పుట్టాయి. జీసీసీలను ఆకర్షించడంలో 'సిలికాన్ వ్యాలీ ఆఫ్ ఇండియా'గా పిలిచే బెంగళూరును తోసిరాజని హైదరాబాద్ ముందువరుసలో నిలిపిందింటే కేసీఆర్ ప్రభుత్వం వేసిన అప్పటి 'ఐటీ' పునాదులేనని చెప్పకతప్పదు. గ్లోబల్ టెక్ కంపెనీలను ఏర్పాటు చేయడమే కాదు సుశిక్షితులైన ఉద్యోగులను కూడా అందిస్తూ మల్టీనేషనల్ కంపెనీలను ఆకర్షించడంలో హైదరాబాద్ దేశానికే దిక్కుపాగా నిలిచింది. అందుకే గ్లోబల్ కేవబులిటీ సెంటర్ల(జీసీసీ)కు కేంద్ర బిందువుగా హైదరాబాద్ మారింది. దేశవ్యాప్తంగా రెండు వేల జీసీసీ ఎకో సిస్టమ్లుండగా.. హైదరాబాద్ లోనే 355 జీసీసీలున్నాయి. అంటే దేశంలో కొత్తగా ప్రారంభించే ప్రతీ 100 జీసీసీల్లో 18 సెంటర్లు హైదరాబాద్ లోనే కొలువుదీరుతున్నాయి. తద్వారా దేశంలో అత్యధికంగా జీసీసీ సెంటర్లు ఉన్న రాష్ట్రాల్లో తెలంగాణ ముందు వరుసలో నిలిచింది. హైదరాబాద్ లోని మొత్తం జీసీసీల్లో 3 లక్షల మంది ఉద్యోగాలు చేస్తున్నారు. వచ్చే ఐదు నుంచి ఏడేండ్ల కాలంలో 35-40 శాతం కొత్త జీసీసీలు మన దేశంలో ప్రారంభం కానున్నట్లు నివేదికలు చెప్తున్నాయి. వాటన్నింటికీ గమ్యస్థానం హైదరాబాద్ కాబోతున్నట్లు పారిశ్రామిక నిపుణులు అంచనా వేస్తున్నారు. ఐటీ, రీసెర్చ్, ఫైనాన్స్, కస్టమర్ సేవల కోసం ఎంఎన్సీలు హైదరాబాద్ లో ఇప్పటికే వందలాది జీసీసీలను ఏర్పాటు చేశాయి. ప్రతిష్టాత్మక ఎలీ లిబ్రి, మారియట్ ఇంటర్నేషనల్, ఎవర్నార్ల వంటి సంస్థలు తమ గ్లోబల్ సెంటర్లను హైదరాబాద్ లో ప్రారంభించాయి. దీంతో గ్లోబల్ ఇన్స్పైరేషన్, టెక్నాలజీ హబ్ గా హైదరాబాద్ మారినట్లు అర్థమవుతున్నది.

హైదరాబాద్, (సందేశం టైమ్స్ జూన్ 14) : కేసీఆర్ విజన్.. కేటీఆర్ మిషన్.. వెరసి బీఆర్ఎస్ హయాంలో ఐటీరంగంలో తెలంగాణ నూతన చరిత్రను లిఖించింది. బీఆర్ఎస్ పదేండ్ల పాలనలో ఐటీ ఎగుమతులు నాలుగు రెట్లు పెరుగడమే దీనికి రుజువు. ఇది ఒక్కరోజులో జరిగింది ఏమీ కాదు.. కొత్త రాష్ట్రంలో వ్యాపార అనుకూల వాతావరణాన్ని ఏర్పాటుచేస్తేనే కంపెనీలు మనదగ్గరకు వస్తాయని కేసీఆర్ ప్రభుత్వం ముందే గుర్తించింది. ఈ క్రమంలోనే ఐటీ మౌలిక వసతులను అందుబాటులోకి తేవడంతోపాటు కంపెనీలకు కావాల్సిన ప్రోత్సాహకాలను అందించింది. 'టాస్క్' వంటి కార్యక్రమాలతో పారిశ్రామిక అవసరాలకు కావాల్సిన మానవ, సాంకేతిక వనరులను కల్పించింది. దీంతో ప్రపంచ దిగ్గజ కంపెనీలు తమ గ్లోబల్ కేవబులిటీ సెంటర్లను (జీసీసీ) హైదరాబాద్ లో ఏర్పాటు చేయడానికి కూకట్ పుట్టాయి. జీసీసీలను ఆకర్షించడంలో 'సిలికాన్ వ్యాలీ ఆఫ్ ఇండియా'గా పిలిచే బెంగళూరును తోసిరాజని హైదరాబాద్ ముందువరుసలో నిలిపిందింటే కేసీఆర్ ప్రభుత్వం వేసిన అప్పటి 'ఐటీ' పునాదులేనని చెప్పకతప్పదు. గ్లోబల్ టెక్ కంపెనీలను ఏర్పాటు చేయడమే కాదు సుశిక్షితులైన ఉద్యోగులను కూడా అందిస్తూ మల్టీనేషనల్ కంపెనీలను ఆకర్షించడంలో హైదరాబాద్ దేశానికే దిక్కుపాగా నిలిచింది. అందుకే గ్లోబల్ కేవబులిటీ సెంటర్ల(జీసీసీ)కు కేంద్ర బిందువుగా హైదరాబాద్ మారింది. దేశవ్యాప్తంగా రెండు వేల జీసీసీ ఎకో సిస్టమ్లుండగా.. హైదరాబాద్ లోనే 355 జీసీసీలున్నాయి. అంటే దేశంలో కొత్తగా ప్రారంభించే ప్రతీ 100 జీసీసీల్లో 18 సెంటర్లు హైదరాబాద్ లోనే కొలువుదీరుతున్నాయి. తద్వారా దేశంలో అత్యధికంగా జీసీసీ సెంటర్లు ఉన్న రాష్ట్రాల్లో తెలంగాణ ముందు వరుసలో నిలిచింది. హైదరాబాద్ లోని మొత్తం జీసీసీల్లో 3 లక్షల మంది ఉద్యోగాలు చేస్తున్నారు. వచ్చే ఐదు నుంచి ఏడేండ్ల కాలంలో 35-40 శాతం కొత్త జీసీసీలు మన దేశంలో ప్రారంభం కానున్నట్లు నివేదికలు చెప్తున్నాయి. వాటన్నింటికీ గమ్యస్థానం హైదరాబాద్ కాబోతున్నట్లు పారిశ్రామిక నిపుణులు అంచనా వేస్తున్నారు. ఐటీ, రీసెర్చ్, ఫైనాన్స్, కస్టమర్ సేవల కోసం ఎంఎన్సీలు హైదరాబాద్ లో ఇప్పటికే వందలాది జీసీసీలను ఏర్పాటు చేశాయి. ప్రతిష్టాత్మక ఎలీ లిబ్రి, మారియట్ ఇంటర్నేషనల్, ఎవర్నార్ల వంటి సంస్థలు తమ గ్లోబల్ సెంటర్లను హైదరాబాద్ లో ప్రారంభించాయి. దీంతో గ్లోబల్ ఇన్స్పైరేషన్, టెక్నాలజీ హబ్ గా హైదరాబాద్ మారినట్లు అర్థమవుతున్నది.

ఆర్థిక సంఘం నిధులివ్వాలి సర్పంచ్ల డిమాండ్



(సందేశం టైమ్స్ జూన్ 14) : గ్రామ పంచాయతీలు నిధుల లేమితో కటకటలాడు తున్నాయి. 2024-25 సంవత్సరానికి సంబంధించి 15వ ఆర్థిక సంఘం నిధులు రెండో విడత కింద సుమారు రూ.1,121 కోట్లను కేంద్రం 5 నెలల కిందటే రాష్ట్రానికి విడుదల

చేసింది. ప్రభుత్వం వాటిని పంచాయతీలకు ఇవ్వకపోవడంతో గ్రామాల్లో పారిశుధ్యం, తాగునీటి సరఫరా నిలిచిపోయాయిని, గ్రీన్ అంబిసిడర్లకు జీతాలు ఇవ్వలేకపోతున్నామని సర్పంచ్లు ఆందోళన వ్యక్తంచేస్తున్నారు. కూటమి సర్కారు రాకతో పంచాయతీలకు మహర్షక పట్టిందని భావిస్తున్న తరుణంలో నిధుల విడుదలలో తాత్పరంపై విమర్శలుస్తు న్నాయి. పంచాయతీలకు సత్వరమే నిధులు విడుదల చేయాలని కోరుతూ అన్ని పార్టీలకు చెందిన సర్పంచ్లు ఇటీవల పాడేరు ఐటీడీఏ

వరిధిలో ధర్మాలు నిర్వహించారు. నిధులు లేక పంచాయతీలు ఇబ్బందులు పడుతున్నాయంటూ సర్పంచ్ల సంక్షేమ సంఘం అధ్యక్షుడు చిలకలపూడి పాపారావు, అఖిల భారత్ పంచాయతీ పరిషత్ ఉపాధ్యక్షుడు జాన్తి వీరాంజనేయులు ఇప్పటికే వలుమార్ల పంచాయతీరాజ్, గ్రామీణాభివృద్ధి శాఖ ముఖ్య కార్యదర్శి శశిభూషణ్ కుమార్, కమిషనర్ కృష్ణతేజసు కలిసి విన్నవించారు. శుక్రవారం కమిషనరేట్లో కృష్ణతేజసు జాన్తి వీరాంజనేయులు కలిసి 15వ ఆర్థిక సంఘం నిధులు వెంటనే విడుదల చేయాలని కోరారు.

త్రిశంకుస్వర్గంలో భాషోపాధ్యాయులు

- ◆ వైసీపీ హయాంలో కేడర్ రద్దుతో ఇబ్బందులు
- ◆ అప్పటి నుంచి డీఈవో పూల్లో కొనసాగింపు
- ◆ ఎక్కడ అవసరం ఉంటే అక్కడకు పంపుతున్న విద్యా శాఖ
- ◆ ఆరేళ్లలో నాలుగుసార్లు బదిలీ
- ◆ తాజాగా ఏజెన్సీ మండలాల్లో పోస్టింగ్
- ◆ జడ్చీ ప్రాంతంలో ఆందోళన




(సందేశం టైమ్స్ జూన్ 14) : వైసీపీ ప్రభుత్వంలో కొందరు అధికారులు అత్యుత్సాహంతో భాషోపాధ్యాయ (లాంగ్వేజ్ పండిట్లు) కేడర్ను రద్దు చేయడంతో వారంతా ఆరేళ్ల నుంచి త్రిశంకుస్వర్గంలో ఉండిపోయారు. ప్రస్తుతం మిగులు ఉపాధ్యాయులగా డీఈవో పూల్లో ఉన్న వారిని విద్యా శాఖ ఎక్కడ అవసరం ఉంటే అక్కడకు పంపిస్తోంది. ఏదైనా ఒక పాఠశాలలో డీవర్ దీర్ఘకాలిక సెలవుపై లేదా పదోన్నతిపై వెళ్లిపోతే ఆ స్థానంలో తాత్కాలికంగా పనిచేయాలని ఆదేశాలు ఇస్తోంది. 2008లో మోగా డీఎస్సీ ద్వారా తెలుగు, హిందీ, ఒరియా, ఉర్దూ, కన్నడ, తమిళం, సంస్కృత భాషల కోసం ఎంపికైన భాషోపాధ్యాయుల్లో కొందరికి తరువాత గ్రేడ్-1 పండిట్లుగా పదోన్నతి లభించింది. అయితే 2019 నవంబరులో వైసీపీ ప్రభుత్వం జీవో నంబరు 77 ద్వారా భాషోపాధ్యాయ వ్యవస్థను రద్దు చేసింది. దీంతో ఉమ్మడి విశాఖపట్నం జిల్లాలో పదోన్నతి లభించని 66 మంది డీఈవో పూల్లోకి వెళ్లిపోయారు. కేడర్ రద్దు చేసినప్పుడు ఆ పోస్టులో ఉన్నవారందరికీ పదోన్నతి కల్పిస్తే భవిష్యత్తులో ఇబ్బందులు ఉండవని తెలిసినా అధికారులు

పట్టించుకోలేదు. ఉన్నతాధికారుల అనారోచిత నిర్ణయాలతో గడచిన ఆరేళ్లలో భాషోపాధ్యాయులు నాలుగు సార్లు బదిలీలకు గురయ్యారు. నిబంధనల మేరకు ఒక డీవర్ ఒకే స్కూలులో పనిమిదేళ్లు పనిచేయవచ్చు. దానికి భిన్నంగా పండిట్లను ఎప్పుడు పదితే అప్పుడు బదిలీ చేయడం పరిపాటిగా మారింది. ఇటువంటి పరిస్థితులతో విసుగుచెందిన భాషోపాధ్యాయులు తమకు న్యాయం చేయాలంటూ 2024లో కోర్టును ఆశ్రయించారు. అర్జీల మేరకు మూడు నెలల్లో పదోన్నతులు కల్పించాలని కోర్టు ఆదేశించినా ఖాళీలు లేవని విద్యా శాఖ వాయిదా వేస్తూ వచ్చింది. ఈలోగా సీనియారిటీ మేరకు భాషోపాధ్యాయులుగా తమకు కూడా పదోన్నతులు కల్పించాలని ఎస్టీటీలు కోర్టును ఆశ్రయించారు. దీంతో యథాస్థితి కొనసాగించాలని కోర్టు ఆదేశించింది. భాషోపాధ్యాయుల బదిలీల కోసం వెబ్ ఆప్లక్షకు అవకాశం ఇచ్చినా ఎవరూ ఆన్లైన్లో దరఖాస్తు చేయలేదు. మరోవైపు ఉమ్మడి జిల్లాలో డీఈవో పూల్లో ఉన్న 66 మంది

భాషోపాధ్యాయులలో 48 మందిని అల్లూరి సీతారామరాజు జిల్లాలోని గూడెంకొత్తవీధి, పెదబయలు, ముంచంగిపుట్టు, చింతపల్లి మండలాల్లో ఉన్న ప్రాథమిక పాఠశాలల్లో పోస్టింగ్ ఇస్తామని, మిగిలిన 18 మందిని క్షేట్ర పాఠశాలల్లో సర్దుబాటు చేస్తామని విద్యాశాఖాధికారులు పేర్కొన్నారు. దీనిపై శుక్రవారం జడ్చీ ప్రాంతంలో డీవర్ల కోన్సెలింగ్ జరుగుతున్న హాలు ముందు భాషోపాధ్యాయులు ఆందోళన నిర్వహించారు. ఈ సందర్భంగా పండిట్లు మాట్లాడుతూ 66 మందిలో 50 మంది వరకూ మహిళలే ఉన్నారని, ఏజెన్సీలో మారుమూల ప్రాంతాలకు ఎలా వెళతారని ప్రశ్నించారు. తమను మైదాన ప్రాంతంలో ఏ మూలైనా యూపీ పాఠశాలకు పంపాలని డిమాండ్ చేశారు. వారి తరపున ఉపాధ్యాయ సంఘ ప్రతినిధులు వెంకటపతిరాజు, గోపినాథ్, తదితరులు విశాఖ ఆర్డ్రీడి విజయభాస్కర్, విశాఖ డీఈవో ప్రేమకుమార్, అనకాపల్లి డీఈవో అప్పారావునాయుడుతో చర్చలు జరిపారు. సమస్యను ప్రభుత్వం దృష్టికి తీసుకువెళ్లాలని విజ్ఞప్తిచేశారు.

మన్యంలో బార్బడోస్ చెర్రీ

- ⇒ ఉద్యాన పరిశోధన స్థానంలో బార్బడోస్ చెర్రీ చెట్లు
- ⇒ ఉద్యాన పరిశోధన స్థానంలో విరగ్గాసిన చెట్లు
- ⇒ పండ్ల రుచి చూసేందుకు స్థానికులు ఆసక్తి
- ⇒ గిరిజన ప్రాంతంలో సాగుకు అనుకూలం



చింతపల్లి(సందేశం టైమ్స్ జూన్ 14) : ఉద్యాన పరిశోధన స్థానంలో బార్బడోస్ చెర్రీ చెట్లు విరగ్గాశాయి. అరుదైన చెర్రీ కావడంతో ఈ పండ్లను రుచి చూసేందుకు స్థానికులు క్యూ కడుతున్నారు. స్థానిక ఉద్యాన పరిశోధన స్థానంలో సుమారు పదేళ్ల క్రితం మొక్కలు వేయగా.. ఇప్పుడు చెట్లుగా ఎదిగాయి. ప్రస్తుతం సీజన్ కావడంతో పండ్ల దిగుబడి వస్తున్నది. ఆకర్షణీయంగా చిన్నపాటి యాపిల్స్ మాదిరిగా ఉండే ఈ పండ్లు చూసే వాకి నోరూరిస్తున్నాయి. ఈ పండ్లు పులుపు, తీపి కలగలిపిన రుచి ఉండడంతో తినేందుకు స్థానికులు, సందర్శకులు ఆసక్తి చూపుతున్నారు. బార్బడోస్ చెర్రీలను వెస్ట్ ఇండియా చెర్రీ, అనిరోలా అని పిలుస్తారు. అరుదుగా లభించే బార్బడోస్ చెర్రీ మొక్కలు గిరిజన ప్రాంతంలో బాగా పెరుగుతున్నాయి, పండ్ల దిగుబడి అధికంగా ఉంటుంది. ఈ మొక్కలను పరిశోధన స్థానంలో 12విళ్లగా సాగు చేస్తున్నారు. ఈ పండ్లలో పోషక విలువలు

పుష్కలంగా వుంటాయని శాస్త్రవేత్తలు చెబుతున్నారు. బార్బడోస్ చెర్రీలకు ఉత్తర భారత దేశంలో, విదేశాల్లో మంచి డిమాండ్ ఉంది. విశాఖపట్నంలో మార్కెట్లో కిలో రూ.240కి విక్రయిస్తున్నారు. ఏజెన్సీలో మార్కెటింగ్ నడుపాలంటూ పెద్దగా లేకపోయినప్పటికీ కుటుంబ సభ్యులు తినడానికి పెరటిలో రెండు, మూడు మొక్కలు పెంచుకోవడం మంచిదని శాస్త్రవేత్తలు చెబుతున్నారు. ఏటా జూన్ నుంచి ఆగస్టు వరకు పండ్ల దిగుబడి వస్తుంది. గిరిజన ప్రాంతం బార్బడోస్ చెర్రీ సాగుకి అత్యంత అనుకూలం. పరిశోధన స్థానంలో సాగు చేస్తున్న బార్బడోస్ చెర్రీ మొక్కలు విరగ్గాస్తున్నాయి. మొక్కలు నాణిన నాలుగో ఏడాది నుంచి కాపుకొస్తాయి. గిరిజనం 30 సంవత్సరాల వరకు పండ్ల దిగుబడి వస్తుంది. గిరిజన ప్రాంతంలో అరుదైన స్ట్రాబెర్రీ, డ్రాగన్ ఫ్రూట్, ఆవకడో పంటలను గిరిజన

రైతులు సాగు చేస్తున్నారు. సీజన్లో ఈ పండ్లను కొనుగోలు చేసుకునేందుకు మైదాన ప్రాంతాల నుంచి వర్తకులు వస్తున్నారు. బార్బడోస్ చెర్రీ సాగు రైతులు చేవడితే మార్కెటింగ్ నడుపాలంటూ అందుబాటులోకి వస్తుంది. మైదాన ప్రాంతాల సూపర్బజార్లకు సైతం ఎగుమతి చేసుకుని అధిక ధర పొందవచ్చు. బార్బడోస్ చెర్రీలు మనిషిలో వ్యాధి నిరోధక శక్తిని పెంచుతాయి. ఈ పండ్లలో యాంటీఆక్సిడెంట్లు పుష్కలంగా ఉంటాయి. విటమిన్-సి అధికంగా లభిస్తుంది. పలు రకాల ఖనిజాలు వుంటాయి. ఫైబర్ అధికంగా ఉంటుంది. రక్తంలో చక్కెర స్థాయిని నియంత్రిస్తుంది. గుండె సంబంధిత వ్యాధులు, కీళ్ల నొప్పులతో బాధపడుతున్న వారికి మంచి ప్రయోజకరంగా ఉంటుంది. గర్భిణుల్లో శిశువు ఎదుగుదలకు దోహదపడుతుంది. ఏడాదికి ఒకసారి అయినా ఈ పండ్లను తినడం ఆరోగ్యానికి మంచిది.

లడ్డూ ప్రసాదంపై అసత్య ఆరోపణలు చేస్తే కఠిన చర్యలు: టీటీడీ



తిరుమల, (సందేశం టైమ్స్ జూన్ 14) : శ్రీవారి లడ్డూ ప్రసాదంపై అసత్య ఆరోపణలు చేస్తే కఠిన చర్యలు తీసుకుంటామని టీటీడీ హెచ్చరించింది. లడ్డూ ప్రసాదంపై తెలంగాణకు చెందిన భక్తుడు చేసిన ఆరోపణలు అసత్యమని ఓ ప్రకటనలో స్పష్టంచేసింది. 'జూన్ 8న శ్రీవారి లడ్డూప్రసాదం తినేటప్పుడు నోట్లో గాయమైందని రంగారెడ్డి జిల్లాకు చెందిన నవీన్కుమార్ ఆరోపించారు. వైద్య పరీక్షల్లో నాలుక కొరకువడంతో గాయమైనట్లు తేలింది. టీటీడీ నుంచి నష్టపరిహారం పొందాలనే దురుద్దేశంతో లడ్డూ ప్రసాదంపై సోషల్ మీడియాలో అతను చేసిన అసత్య ఆరోపణల్ని ఖండిస్తున్నాం' అని టీటీడీ పేర్కొంది.

నేటితరం సివిల్ సర్వెయింగ్ గోపాలకృష్ణ ఆదర్శం

న్యూఢిల్లీ, (సందేశం టైమ్స్ జూన్ 14) : విశ్రాంత ఐఏఎస్ ఎం.గోపాలకృష్ణ నేటి తరం సివిల్ సర్వెయింగ్ ఆదర్శమని ఏపీ భవన్ స్పెషల్ కమిషనర్ అర్జున్ శ్రీకాంత్ అన్నారు. ఇక్కడ ఏపీ భవన్ ఆడిటోరియంలో గోపాలకృష్ణ రాసిన 'లైఫ్ ఆఫ్ ఏ కర్నూయోగి' పుస్తకావిష్కరణ జరిగింది. ఈ సందర్భంగా శ్రీకాంత్ మాట్లాడుతూ... '86 ఏళ్ల వయస్సులోనూ గోపాలకృష్ణ సమాజహితం కోరుతూ రోజుకు 12 గంటలు కష్టపడుతున్నారు. ఉమ్మడి ఏపీలో



విధులు నిర్వహించి విప్లవాత్మక కార్యక్రమాలు ప్రవేశపెట్టారు. గోదావరి ఫెర్టిలైజర్స్ను బలోపేతం చేయడంతో పాటు, ఏపీ పైనాన్స్ కార్పొరేషన్ను లాభాల బాటలో నడిపించారు' అని తెలిపారు.

నైరుతి కడలికలో స్వల్ప జాప్యం



విశాఖపట్నం,(సందేశం టైమ్స్ జూన్ 14) : నైరుతి రుతుపవనాల కడలికలో స్వల్ప జాప్యం నెలకొంది. రానున్న మూడు రోజుల్లో విదర్భ,ఛత్తీస్ గఢ్, ఒడిశాలో పలు ప్రాంతాలకు రుతుపవనాలు విస్తరిస్తాయని బులెటిన్లో పేర్కొంది. ఆ తర్వాత మూడు రోజుల్లో గుజరాత్, పశ్చిమ బెంగాల్, జార్ఖండ్,

బిహార్లో పలు ప్రాంతాలకు విస్తరించనున్నాయని పేర్కొంది. శుక్రవారం తెలంగాణ, రాయలసీమ, కర్ణాటక పరిసరాల్లో ఉపరితల ఆవర్తనం ఏర్పడింది. కర్ణాటక నుంచి తెలంగాణ, ఛత్తీస్ గఢ్ మీదుగా ఒడిశా వరకూ ఉపరితలద్రోణి విస్తరించింది. వీటి ప్రభావంతో రాష్ట్రంలో పలుచోట్ల వర్షాలు కురిశాయి. శని, ఆదివారాల్లో కొస్తూ, రాయలసీమలో అక్కడక్కడా పిడుగులతో కూడిన వర్షాలు కురుస్తాయని వాతావరణ శాఖ, వివత్తుల నిర్వహణ సంస్థ తెలిపాయి. తీరం వెంబడి బలమైన గాలులు వీస్తున్నందున మత్స్యకారులు సముద్రంలో చేపవేటకు వెళ్లరాదని హెచ్చరించాయి.

చేనేతలకు వేతనాల పెంపు: మంత్రి సవిత

అమరావతి, (సందేశం టైమ్స్ జూన్ 14) : వేలాది మంది చేనేతలకు లబ్ధిచేకూర్చే విధంగా వేతనాలు, ప్రాసెసింగ్ చార్జీలను పెంచే కీలక నిర్ణయాన్ని ప్రభుత్వం తీసుకుందని రాష్ట్ర బీసీ, చేనేత, టెక్స్టైల్స్ శాఖ మంత్రి ఎస్.సవిత తెలిపారు. అమరావతి సచివాలయంలో ఆమె విలేకరులతో మాట్లాడారు. ఆహ్వాన ఉత్పత్తులను సరఫరా చేసే ప్రాథమిక చేనేత కార్మిక సహకార సంఘాల కింద పని చేసే నేత కార్మికులకు వేతనాలు, చార్జీల పెంపు వర్తిస్తుందన్నారు. ఎన్నికల సమయంలో ఇచ్చిన హామీ ప్రకారం చేనేతలకు 50 సంవత్సరాలకే పంచును ఇస్తామన్న హామీని నిలపెట్టుకునేలా ప్రతి నెలా రూ.4 వేల చొప్పున 92,274 మంది నేతన్నలకు పంచును అందజేస్తున్నామన్నారు. మర మగ్గాలకు 500 యూనిట్లు, చేతి మగ్గాలకు 200 యూనిట్ల విద్యుత్ ఉచితంగా ఇస్తున్నామని తెలిపారు. నేత కార్మికులతో పాటు హస్తకళాకారుల ప్రతిభను వెలికి తీసే ఉద్దేశంతో నూతన డిజైన్ల కోసం పోటీలు నిర్వహించబోతున్నామని తెలిపారు. పలు కేటగిరీల్లో ఉత్తమ డిజైన్లను ఎంపిక చేసి విజేతలకు రూ.5 లక్షల నగదు బహుమతులు అందజేయనున్నట్లు తెలిపారు. ఆహ్వానితే పని తీరు మరింత మెరుగుపరచడానికి ఇండియన్ ఇన్స్టిట్యూట్ ఆఫ్ మేనేజ్మెంట్ విశాఖపట్నం(ఐఐఎం)తో ఒప్పందం చేసుకున్నామన్నారు. పీపీసీ విభాగంలో ఇతర రాష్ట్రాల్లో లేవాక్సి షోరూమ్లను ఏర్పాటు చేయబోతున్నామని సవిత తెలిపారు.

గద్దర్ ఫౌండేషన్ కు

తెలంగాణ ప్రభుత్వం రూ.3 కోట్లు నిధులు మంజూరు



(సందేశం టైమ్స్ జూన్ 14): తెలంగాణ సాంస్కృతిక చరిత్రలో గద్దర్ పేరు ఎంతో విశిష్టమైనది. ప్రజా ఉద్యమాల కోసం తన జీవితాన్ని అర్పించిన విప్లవ కవి, ప్రజాగాయకుడు గద్దర్ సేవలకు గుర్తింపుగా తెలంగాణ ప్రభుత్వం గద్దర్ ఫౌండేషన్ కు భారీ ఆర్థిక సహాయాన్ని మంజూరు చేసింది. రాష్ట్ర ముఖ్యమంత్రి రేవంత్ రెడ్డి అధ్యక్షతన ఇటీవల జరిగిన సమీక్షా సమావేశంలో ఈ నిర్ణయం తీసుకున్నారు. ఫౌండేషన్ కు రూ.3 కోట్ల నిధులను విడుదల చేయాలని ప్రభుత్వం ఉత్తర్వులు జారీ చేసింది.

గద్దర్ ఆశయాల పరిరక్షణకు ప్రభుత్వ కృషి

తెలంగాణ ఉద్యమంలో గద్దర్ పోషించిన పాత్ర అమూల్యమైనది. గద్దర్ భావజాలాన్ని పరిరక్షించడం, ఆయన ఆలోచనలు, సాంస్కృతిక ప్రభావంపై పరిశోధనలను ప్రోత్సహించడం ప్రభుత్వ లక్ష్యమని ఈ సందర్భంగా స్పష్టం చేశారు.

గద్దర్ స్మారక చిహ్నం నిర్మాణానికి ముందుస్తు చర్యలు

ఈ నిధుల విడుదలకు ముందే రాష్ట్ర ప్రభుత్వం గద్దర్ స్మారక చిహ్న నిర్మాణానికి హైదరాబాద్ నెక్స్ట్ రోడ్డులో స్థలాన్ని కేటాయించింది. గద్దర్ స్మార్టింగ్ కౌన్సిల్ పరిశోధన కార్యక్రమాలు,

ఆయన స్మారకార్థం చేపట్టే ప్రాజెక్టులు, గద్దర్ జయంతి వంటి కార్యక్రమాల నిర్వహణకు ఈ ఆర్థిక సహాయం ఉపయోగపడనుంది. గద్దర్ రచించిన పాటలు, ఆయన చేసిన పోరాటాలు, అందించిన సృజనాత్మక సందేశాన్ని భవిష్యత్ తరాలకు చేరవేయాలనేది ఫౌండేషన్ ప్రధాన ఉద్దేశం. తెలంగాణ రాష్ట్ర సాధన ఉద్యమంలోనూ, అణగారిన వర్గాల హక్కుల కోసం గద్దర్ చేసిన నిరంతర పోరాటానికి గుర్తింపుగా ప్రభుత్వం ఈ నిర్ణయం తీసుకున్నట్లు తెలుస్తోంది.

సమానత్వానికి గద్దర్ పోరాటం

ఈ సందర్భంగా సీఎం రేవంత్ రెడ్డి మాట్లాడుతూ- తెలంగాణ ఉద్యమ సాంస్కృతిక విభాగంలో ఆయన పోషించిన పాత్ర అత్యంత కీలకమైనది. తన పాటలు, ప్రసంగాల ద్వారా సామాజిక సమస్యలపై ప్రజల్లో చైతన్యం రగిలించడంలో గద్దర్ ముందున్నారు. 2023 ఆగస్టులో ఆయన మరణం ఒక శకానికి ముగింపు పలికినప్పటికీ, గద్దర్ ఫౌండేషన్ ద్వారా ఆయన ప్రభావం కొనసాగుతోంది. ఇప్పటికే హైదరాబాద్ నెక్స్ట్ రోడ్డులో గద్దర్ స్మారక చిహ్నం ఏర్పాటుకు ప్రభుత్వం చర్యలు చేపట్టిన విషయం తెలిసింది.

ఫౌండేషన్ కార్యచరణలు విస్తృతం

గద్దర్ ఫౌండేషన్ కు ఈ మూడు కోట్ల రూపాయల కేటాయింపు ద్వారా ఆయన ప్రబోధించిన సమానత్వం, న్యాయం, సాంస్కృతిక వైభవం వంటి విలువలను పరిరక్షించి

18 నుంచి సీపీగెట్-2025

దరఖాస్తుల స్వీకరణ

జూలై 17 తుది గడువు..

ఆగస్టు మొదటి వారంలో పరీక్షలు



హైదరాబాద్ (సందేశం టైమ్స్ జూన్ 14): రాష్ట్రంలోని వివిధ యూనివర్సిటీల్లో పిజి కోర్సుల్లో ప్రవేశాల కోసం నిర్వహించే తెలంగాణ కామన్ పిజి ఎంట్రన్స్ టెస్ట్ దరఖాస్తులను ఈ నెల 18 నుంచి స్వీకరించనున్నారు. ఇందుకు సంబంధించిన నోటిఫికేషన్లు తెలంగాణ ఉన్నత విద్యా మండలి కార్యాలయంలో విడుదల చేశారు.

నోటిఫికేషన్ విడుదల

ఉన్నత విద్యామండలి చైర్మన్ ప్రొఫెసర్ వి బాలకిష్టారెడ్డి, ఉస్మానియా యూనివర్సిటీ ఉప కులపతి(విసి) ప్రొఫెసర్ ఎం కుమార్ నోటిఫికేషన్ ను విడుదల చేశారు. ఈ కార్యక్రమంలో ఉన్నత విద్యామండలి వైస్ చైర్మన్ ప్రొఫెసర్ పురుషోత్తం, ఎస్సె మహమూద్, కార్యదర్శి ప్రొఫెసర్ శ్రీరాం వెంకటేశ్ తోపాటు శాశాహన యూనివర్సిటీ విసి ప్రొఫెసర్ యు ఉమేష్ కుమార్, వీరనారి చాకలి ఐలమ్మ మహిళా యూనివర్సిటీ ఇన్చార్జ్ విసి ప్రొఫెసర్ సూర్య ధనుం జయ్, సిపిజిఈటి-2025 కన్వీనర్ ప్రొఫెసర్ ఐ పాండురంగారెడ్డి పాల్గొన్నారు. పిజి కోర్సులైన ఎంఎ, ఎంఎస్సీ, ఎంకామ్, ఎంఈడి, ఎంపిఈడి వంటి పోస్ట్ గ్రాడ్యుయేట్ ప్రోగ్రాముతోపాటు 5 సంవత్సరాల ఇంటిగ్రేటెడ్ ప్రోగ్రాముల్లో ప్రవేశానికి సీపీగెట్ పరీక్షను నిర్వహించనున్న సంగతి తెలిసింది.

వివిధ యూనివర్సిటీల్లో ప్రవేశాలు

రాష్ట్రంలోని ఉస్మానియా విశ్వవిద్యాలయం, కాకతీయ విశ్వవిద్యాలయం, శాశాహన విశ్వ విద్యాలయం, తెలంగాణ విశ్వ విద్యాలయం, మహాత్మాగాంధీ విశ్వవిద్యాలయం, పాలమూరు విశ్వవిద్యాలయం, వీరనారి చాకలి ఇలమ్మ మహిళా విశ్వవిద్యాలయం, జవహర్లాల్ నెహ్రూ సాంకేతిక విశ్వవిద్యాలయం హైదరాబాద్ (ఐఎన్ఐయూహెచ్) లో ప్రవేశాల కోసం సిపిజిఎస్ నిర్వహించ నున్నారు.

18 నుంచి దరఖాస్తుల స్వీకరణ

ఈ నెల 18 నుంచి ఆన్లైన్ దరఖాస్తులను స్వీకరించనున్నారు. జూలై 17 వరకు ఎటువంటి అపరాధ రుసుం లేకుండా దరఖాస్తులను స్వీకరించనున్నారు. రూ. 500 అపరాధ రుసుంతో జూలై 24 వరకు, రూ. 2000తో జూలై 28 వరకు దరఖాస్తులను స్వీకరించనున్నట్లు తెలిపారు. ఆగస్టు మొదటి వారంలో పరీక్షలను నిర్వహించనున్నారు. రాష్ట్రంలో 297 కాలేజీల్లో సుమారు 50వేల సీట్లు అందుబాటులో ఉన్నట్లు తెలిపారు. మొత్తం 51 సబ్జెక్టులలో 108 కోర్సులు అందుబాటులో ఉన్నాయి. పరీక్ష ఫీజు జనరల్ వారికి రూ. 800 కాగా ఎస్సీ, ఎస్టీలకు రూ. 600గా నిర్ణయించారు. అదనపు సబ్జెక్టుకి రూ. 450 చెల్లించాల్సి ఉంటుంది. గత ఏడాది 46,742 సీట్లు అందు బాటులో ఉండగా.. వాటిలో 21,560 సీట్లు భర్తీ అయినట్లు తెలిపారు. ఈ ఏడాది అదనంగా ఈడబ్ల్యూఎస్ కోటాలో మరో 4వేల సీట్లు అందుబాటులోకి రానున్న నేపథ్యంలో సుమారు 50వేల సీట్లలో ప్రవేశాలను చేపట్టనున్నారు. త్వరలోనే ఎన్ట్రెన్స్ యూనివర్సిటీకి అనుమతి వస్తే అందులో కూడా అడ్మిషన్లను చేపట్టనున్నట్లు ప్రొఫెసర్ బాలకిష్టారెడ్డి, ప్రొఫెసర్ కుమార్ తెలిపారు.

యువత క్రీడల్లో రాణించాలి..

ఎమ్మెల్యే వేముల వీరేశం



(సందేశం టైమ్స్ జూన్ 14) : సకిరేకల్ ఎమ్మెల్యే వేముల వీరేశం యువతకు పిలుపునిచ్చారు. యువత చదువుతో పాటు క్రీడల్లో కూడా రాణించాలన్నారు. కట్టంగూర్ మండల కేంద్రంలో జిల్లా స్థాయి ప్రీమియర్ లీగ్ క్రికెట్ పోటీలను ప్రారంభించిన ఆయన, క్రీడలు శారీరకంగా మాత్రమే కాకుండా మానసిక దృఢత్వానికి కూడా దోహదపడతాయని చెప్పారు. యువత చెడు వ్యసనాలకు బానిస కాకుండా, ఆరోగ్యకరమైన జీవనశైలిని అవలంబించాలన్నారు. దేశ భవిష్యత్తు యువత చేతుల్లోనే ఉందని అన్నారు.

గ్రామీణ యువతకు పెద్దస్థాయిలో అవకాశాలు గ్రామీణ ప్రాంతాల నుంచి ఎన్నో ప్రతిభావంతులైన క్రీడాకారులు వచ్చి జాతీయ స్థాయిలో ఎదిగి అవకాశాలు ఉండాలన్నారు. క్రీడల్లో గెలుపోటములను సమానంగా స్వీకరించాలనే భావనను అభివృద్ధి చేసుకోవాలని, ప్రతిభ చూపిన క్రీడాకారులకు ప్రభుత్వ ఉద్యోగాల్లో స్పోర్ట్స్ కోట్ల ద్వారా అవకాశాలు లభిస్తాయని తెలిపారు. ఈ నేపథ్యంలో గ్రామీణ స్థాయిలో ఇటువంటి టోర్నమెంట్లు మరింతగా నిర్వహించాలని కోరారు.

క్రీడాభివృద్ధికి శ్రద్ధ

క్రీడాభివృద్ధికి తన వంతు కృషి చేస్తానని ఎమ్మెల్యే వేముల వీరేశం హామీ ఇచ్చారు. జిల్లా స్థాయిలో టోర్నమెంట్లను విజయవంతంగా నిర్వహించిన నిర్వాహకులను ఆయన అభినందించారు. కార్యక్రమంలో మాజీ జడ్పీటీసీ మాద యాదగిరి సహా పలువురు ప్రముఖులు పాల్గొన్నారు. ఈ కార్యక్రమం క్రీడల పట్ల యువతలో ఆసక్తి పెంపొందించడంతో పాటు, గ్రామీణ స్థాయిలో క్రీడలను ప్రోత్సహించే దిశగా మంచి ప్రయోజనాలు అందిస్తుందన్నది ప్రజల అభిప్రాయం.

బీసీలకు 42 శాతం రిజర్వేషన్లు కల్పించేకుండా స్థానిక ఎన్నికలకు వెళ్లే ఊరుకాం.. రేవంత్ సర్కారుకు కవిత హెచ్చరిక



(సందేశం టైమ్స్ జూన్ 14) : బీసీలకు 42 శాతం రిజర్వేషన్ కల్పించకుండా స్థానిక సంస్థల ఎన్నికలకు వెళ్లే ఊరుకోబోమని రేవంత్ సర్కారును ఎమ్మెల్యే కల్వకుంట్ల కవిత హెచ్చరించారు. తెలంగాణ జాగృతి స్టూడెంట్ ఫెడరేషన్ లో పెద్ద సంఖ్యలు చేశారు. వారికి కందువా కప్పి తెలంగాణ జాగృతిలోకి ఆహ్వానించారు. ఈ సందర్భంగా ఆమె మాట్లాడుతూ.. సామాజిక తెలంగాణ సాధనకు విద్యార్థి లోకం కదిలించాలని పిలుపునిచ్చారు.

తెలంగాణ ఉద్యమంలో విద్యార్థులు ముందు వరుసలో ఉండి కొట్లాడారని.. తెలంగాణ ఉద్యమంలో విద్యార్థులు కీలక పాత్ర పోషించారన్నారు. అదే స్ఫూర్తితో సామాజిక తెలంగాణ సాధన ఉద్యమంలో విద్యార్థులు ముందు వరుసలో ఉండాలని.. సామాజిక తెలంగాణను సాధించడానికి విద్యార్థులు నడుం బిగించాలన్నారు. బీసీ బిల్లులు కేంద్రం వద్ద పెండింగ్లో ఉండగానే.. స్థానిక సంస్థల ఎన్నికలను నిర్వహించాలన్న ఆలోచన సరికాదన్నారు. బీసీలకు 42 రిజర్వేషన్లకు ఇవ్వకుండా ఎన్నికలు నిర్వహిస్తే చూస్తూ ఊరుకోబోమన్నారు. 42 శాతం రిజర్వేషన్లు కల్పించిన తర్వాతే ఎన్నికలు నిర్వహించాలని డిమాండ్ చేశారు. కర్నాటకలో కులగణన ఎలా చేయాలో అక్కడి సీఎం సిద్ధరామయ్యకు నేర్పించానని సీఎం రేవంత్ రెడ్డి చెప్పుకుంటున్నారని..

సీఎం ఈ ప్రకటన చేసిన గంట సేపటికే కాంగ్రెస్ అధికారికంగా ఒక ఫోటో విడుదల చేసింది.. ఆ ఫోటోలో రాహుల్ గాంధీ, మల్లికార్జున ఖర్గే, సిద్ధరామయ్య, డీకే శివకుమార్ ఉన్నారు.. రేవంత్ రెడ్డి మాత్రం లేరన్నారు. దీన్ని బట్టే రేవంత్ రెడ్డి ఎన్ని అబద్ధాలు ఆడుతున్నారో అర్థమవుతుందన్నారు. రాహుల్ గాంధీ దర్శనం లేక సీఎం రేవంత్ రెడ్డి విలవిలలాడుతున్నారని.. దర్శనాల సంగతి పక్కనబెట్టి ప్రజా సమస్యలపై సీఎం దృష్టిపెట్టాలని సూచించారు. ఆర్ఎస్ఎస్ సూల్, టీడీపీ కాలేజీలో చదువుకున్నానని.. జాబ్ కాంగ్రెస్ లో చేస్తున్నానని సీఎం అన్నారు.. చేస్తున్న జాబ్ లో కూడా రేవంత్ రెడ్డికి పాస్ మార్కులు రావడం లేదని ఎద్దేవా చేశారు. ఢిల్లీకి వెళ్లడంలో రేవంత్ రెడ్డి హాఫ్ సెంచరి చేశారని.. కనీసం మంత్రివర్గాన్ని కూర్చు

చేసుకోలేని సీఎం రేవంత్ రెడ్డి అని.. ఇంత అసమర్థ, బలహీన ముఖ్యమంత్రిని గతంలో ఎప్పుడూ చూడలేదని విమర్శించారు. ఉమ్మడి రాష్ట్రంలో చివరి ముఖ్యమంత్రి కిరణ్ కుమార్ రెడ్డి కూడా ఇంత బలహీనంగా లేకుండానని.. తెలంగాణ ఆత్మగౌరవాన్ని రేవంత్ రెడ్డి ఢిల్లీలో తాకట్టు పెడుతున్నారని ఆరోపించారు. విద్యార్థుల సమస్యలు, విద్యారంగ పోరాటాలు చేయాల్సిన అవసరం ఉందని.. దాదాపు రూ. 8వేల కోట్ల మేర ఫీజు రియింబర్స్ మెంట్ బకాయిలు ఉన్నాయని.. తక్షణమే విడుదల చేయాలని డిమాండ్ చేస్తున్నామన్నారు. విద్య భరోసా కార్డులు పంపిణీ చేస్తామని కాంగ్రెస్ పార్టీ ఇచ్చిన హామీని విస్మరిస్తోందని.. తెలంగాణ జాగృతి విద్యార్థి విభాగం మెరుపులా పనిచేయాలని సూచించారు.